

بچوں کی جسمانی سزا کا اسلام، بائبل اور عصر حاضر کے نظریات کی روشنی میں جائزہ

Corporal Punishment of Children an Islamic, Biblical and Contemporary Point of View

*ڈاکٹر فرہاد اللہ

**صاحب زادہ

Abstract

Upbringing of children is a significant job which is carried out at homes, day care centers, formal and informal schools or institutions. Proper and socially acceptable change in the behavior of young children is needed in every society as per the social, cultural, regional and religious requirements. Different viewpoints are expressed in this regard especially about the use of corporal punishment in upbringing of children. This viewpoint is supported by some people while opposed by other at the same time. Islamic and Bible literature also provides guidance on this subject. The current paper deals with the Corporal punishment of children from the Islamic, Bible and contemporary points of view.

Keywords: Bible, Islam, Contemporary Era, Corporal Punishment

*اسسٹنٹ پروفیسر، سنٹر فار ریلیجیون سٹڈیز کوہاٹ یونیورسٹی آف سائنس اینڈ ٹیکنالوجی کوہاٹ

**پی ایچ ڈی ریسرچ سکالر، شعبہ اسلامیات، پشاور یونیورسٹی

اولاد وہ عظیم نعمت ہے جس کے لئے انبیاء السلام بھی اللہ سبحانہ و تعالیٰ کے حضور دست بدعا ہوتے تھے۔ حضرت زکریا نے اولاد کے لئے دعا فرمائی:

رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ¹

ترجمہ: اے میرے پروردگار مجھے اپنے پاس سے پاکیزہ اولاد عطا فرما، بیشک تو دعا کا سننے والا ہے۔

اسی طرح حضرت ابراہیمؑ کی اپنی اولاد کے نیک ہونے کی بہت ساری دعائیں قرآن مجید میں منقول ہیں۔ ہمارے یہاں بچوں کی پیدائش پر خوشیاں تو منائی جاتی ہیں لیکن ان کی پرورش اور تعلیم و تربیت کے تقاضے عموماً نظر انداز کر دیئے جاتے ہیں۔ والدین کو اپنے بچوں کی بہتر تعلیم و تربیت اور طبعی ضروریات پوری کرنے اور نقصان سے بچانے کی پوری کوشش کرنی چاہیے اسی طرح اساتذہ کرام کے لئے بھی ضروری کہ وہ بچوں کو اچھے اعمال و اخلاق کا عادی بنائے اس لئے خالق کے بندے ہونے کی بناء پر ہمارا یقین ہے کہ انسانوں کے اچھے اور برے اعمال کے نتائج ضرور واقع ہوں گے کیونکہ خالق کائنات کو جزایا سزا مطلوب نہیں بلکہ انسان کی کامیاب زندگی مطلوب ہے اللہ تعالیٰ کا فرمان ہے:

مَا يَفْعَلُ اللَّهُ بِعَذَابِكُمْ إِنَّ شُكْرَكُمْ وَأَمْنُكُمْ وَكَانَ اللَّهُ شَاكِرًا عَلِيمًا²

ترجمہ: اگر تم (خدا کے) شکر گزار رہو اور (اس پر) ایمان لے آؤ تو خدا تم کو عذاب دے کر کیا کرے گا اور خدا تو قدر شناس اور دانائے۔

اس مقصد کے لئے اللہ تعالیٰ نے بار بار انسانوں میں سے ان کے خیر خواہ انبیاء علیہ السلام بھی بھیجے تاکہ انہیں بھولا ہوا سبق یاد دلائیں اور سزا کی نوبت نہ رہے، تو ساتھ ہی توبہ جیسی عمل سے ان کی خطائیں

معاف کرتا رہا ہے کہ خواہ مخواہ سزا دینا اللہ تعالیٰ کو پسند نہیں لیکن ان تمام تر انعامات، دلائل و براہین اور انبیاء کے رسالت کے باوجود کوئی بھی انسان اللہ تعالیٰ کا حکم نہ مانے تو سزا کا حق محفوظ ہے۔

بچوں کی تربیت اور اصلاح احوال کے لئے جو تادیبی رویہ اپنایا جاتا ہے اور ان کی اصلاح کی خاطر جو مناسب سرزنش اور سزا کا تصور ہے اس کے بارے میں دو قسم کے آراء ہیں ایک رائے مذہبی طبقہ کا ہے جس میں غالب اکثریت سامی مذاہب (یہودیت، عیسائیت اور اسلام) والوں کی ہے اور دوسرا لادین Non-religious طبقہ والوں کی رائے ہے جو Humanism اور Individualism کے علمبردار ہیں۔

اسلام اور تربیت اولاد: مذہبی طبقہ میں اسلام والدین کو بچوں کی تربیت کے ذمہ دار ٹھہراتا ہے انہیں بنیادی قوانین کے پابند بنانے کے لئے خود پیار و محبت، راست بازی اور درست عمل کا عملی نمونہ بننے کا حکم دیتا ہے تاکہ بچے نقصان سے بچ سکے اس طرح نافرمانی کی صورت میں والدین سے ان کے بارے میں پوچھا جائے گا، اللہ تعالیٰ فرماتے ہیں:

يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ³

ترجمہ: اے ایمان والو! اپنے آپ کو اور اپنے اہل و عیال کو آتش (جہنم) سے بچاؤ جس کا ایندھن آدمی اور پتھر ہیں۔ " حضرت عمر فرماتے ہیں کہ اس آیت کے نازل ہونے پر میں نے رسول اللہ ﷺ سے پوچھا

یا رسول اللہ نقی أنفسنا فکیف لنا بأهلینا؟ فقال علیه الصلاة والسلام: " تنهون عما نحاكم الله عنه وتأمرهون بما أمرکم الله به فیکون ذلك وقایة بینهن وبين النار⁴ ترجمہ: اے

اللہ کے رسول! ہم تو اپنے آپ کو (جہنم) سے بچاتے ہیں لیکن اپنے اہل و عیال کو کیسے بچائے؟ تو رسول اللہ ﷺ نے فرمایا: انہیں ایسے اعمال سے منع کرو جس سے اللہ تعالیٰ نے تمہیں منع کیا ہے اور ایسے اعمال کرانے کا حکم دو جس پر اللہ نے تمہیں حکم دیا ہے جو ان کے اور جہنم کے درمیان مانع ہوگا۔ جبکہ حضرت علی سے اس آیت کے بارے میں نقل ہے کہ:

علموا أنفسکم وأهلیکم الخیر وأدبوہم⁵

ترجمہ: یعنی اپنے آپ کو اور اہل و عیال کو خیر کا علم سکھاؤ اور انہیں ادب سکھاؤ۔

اللہ تعالیٰ نے مومنوں پر لازم کیا ہے کہ وہ خود ایسے اعمال صالحہ کیا کریں کہ اللہ کی رضا حاصل کر کے جہنم کی آگ سے بچ سکیں تو ساتھ ہی اپنے اہل و عیال کو بھی نیک عمل پر آمادہ کریں تاکہ وہ بھی جہنم کی آگ سے بچ سکیں۔ علامہ آلوسی نے اپنی تفسیر روح المعانی میں ذکر کیا ہے کہ اہل و عیال میں آدمی کی بیوی، بچے، غلام اور کنیز شامل ہیں⁶۔ چونکہ بیوی، غلام اور کنیز بنیادی فرائض سے باخبر ہوتے ہیں اس لئے ان کی ذمہ داری کا بوجھ کم تر ہوتا ہے لیکن بچوں کے بارے میں والدین پر بہت زیادہ ذمہ داری عائد ہوتی ہے۔ کیونکہ انہیں اچھے اور برے اعمال میں تمیز سکھانا ہوتا ہے انہیں ایسی اعمال کی عادت ڈالنی ہوتی ہے جو اخلاق کے اعلیٰ معیار پر پورا اترے اور دنیا و آخرت میں کامیابی اور خوشحالی ان کا مقدر بنے۔ بچوں کی تربیت کے بارے میں عبد اللہ ابن مسعود سے روایت ہے:

وعدوہم الخیر، فإن الخیر عادة⁷

ترجمہ: یعنی اپنے بچوں سے خیر کی اعمال بار بار کرو، کیونکہ خیر تو ایک عادت ہوتی ہے۔

اسی طرح نبی کریم ﷺ کا ارشاد ہے:

إنّ أشد الناس عذاباً یوم القیامة من جہل أهله⁸

ترجمہ: یعنی قیامت کے دن وہ شخص زیادہ عذاب میں مبتلا ہوگا جس نے اپنے اہل و عیال کی تربیت میں کوتاہی کی۔

اسی طرح تاریخ بخاری میں ایک روایت بھی مذکور ہے:

قال النبي ﷺ قال "ما نحل والد ولدا أفضل من أدب حسن⁹

ترجمہ: رسول ﷺ نے فرمایا والد کا اپنے بچے کے لئے اس سے زیادہ بہتر عطیہ کوئی نہیں کہ اسے اچھا ادب سکھائے۔

معجم الطبرانی کی روایت میں ہے کہ رسول ﷺ نے فرمایا:

ترجمہ: لأن يؤدب أحدكم ولده خير له من أم يتصدق كل يوم بنصف صاع على المساكين¹⁰

ترجمہ: یعنی کسی کا اپنے اولاد کو ادب سکھانا ہر روز مسکین کو نصف صاع صدقہ کرنے سے بہتر ہے "

اسی طرح تربیت اولاد کے سلسلے میں مرد و زن کا کوئی فرق نہیں رکھا بلکہ بیٹے اور بیٹی دونوں کی یکساں و مناسب تربیت کی ترغیب دلائی ہے بیٹیوں کی تربیت کے فضیلت کو بیان کرتے ہوئے آپ ﷺ نے فرمایا:

من عال جاريتين بنتين حتى تبلغا جاء يوم القيامة أنا وهو كهاتين وضم أصابعه¹¹

ترجمہ: یعنی جس نے دو بیٹیوں کی بلوغت تک پرورش کی تو قیامت کے دن وہی شخص میرے ساتھ اس طرح قریب ہوگا آپ ﷺ نے دو انگلیوں کو ایک ساتھ ملا کر اشارہ کیا۔

بچوں کی تربیت کے بارے میں جو فضائل اور تاکیدات ذکر ہوئے وہ اس معاملے کی حساسیت پر دلالت کرتے ہیں کیونکہ ایسا نہ کرنے کی صورت میں جو بگاڑ پیدا ہو جاتا ہے وہ بچے کی دنیوی زندگی کے ساتھ

اخروی زندگی بھی برباد کر دیتی ہے تو ساتھ ہی والدین کی زندگی پر بھی برے اثرات چھوڑ دیتی ہے اس لئے والدین کو بچوں کے اچھے اخلاق کے ساتھ ان کے بے ضابطگی کے جواب دہ بھی بنائے ہیں آپ ﷺ کا ارشاد مبارک ہے:

كُلُّكُمْ رَاعٍ فَمَسْئُولٌ عَنْ رَعِيَّتِهِ فَالْأَمِيرُ الَّذِي عَلَى النَّاسِ رَاعٍ وَهُوَ مَسْئُولٌ عَنْهُمْ وَالرَّجُلُ رَاعٍ عَلَى أَهْلِ بَيْتِهِ وَهُوَ مَسْئُولٌ عَنْهُمْ وَالْمَرْأَةُ رَاعِيَةٌ عَلَى بَيْتِ بَعْلِهَا وَوَلَدِهِ وَهِيَ مَسْئُولَةٌ عَنْهُمْ وَالْعَبْدُ رَاعٍ عَلَى مَالِ سَيِّدِهِ وَهُوَ مَسْئُولٌ عَنْهُ أَلَا فِكُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ¹²

ترجمہ: تم میں سے ہر ایک نگہبان ہے اور ان سے اپنے رعیت کے بارے میں پوچھا جائے گا پس لوگوں کا امیر ایک نگہبان ہے اور اس سے ان کے بارے میں پوچھا جائے گا اور آدمی اپنے اہل کا نگہبان ہے جس سے اس کے بارے میں پوچھا جائے گا اور عورت اپنے خاوند کے گھر اور اولاد کی نگہبان ہے جس سے ان کے بارے میں پوچھا جائے گا اور غلام اپنے مالک کے مال کا نگہبان ہے جس سے اس کے بارے میں پوچھا جائے گا خبردار تم میں سے ہر ایک نگہبان ہے اور ہر ایک سے اس کے رعایا کے بارے میں پوچھا جائے گا۔

جہاں تک بچوں کی تعلیم و تربیت اور اخلاق کا تعلق ہے تو ماں باپ کی اپنی تربیت و اخلاق، ان کے جذبات و خواہشات اور ان کے علم و ذہانت اور ماحول کا اثر براہ راست بچوں پر پڑتا ہے، اس لیے مثالی اور باکردار اولاد کی آرزو کے حوالہ سے والدین خود کو سچائی، دیانت داری، دین داری اور اچھے اخلاق کا نمونہ بنانا چاہیے جس سے معاشرہ اور ماحول بھی ایک اچھا نمونہ پیش کر سکے گا تو بچوں میں بھی یہی

صفات باسانی پر وہ ان چڑھ سکیں گے جہاں کہیں کو تاہی نظر آئے گی تو اس کی اصلاح حضور ﷺ کے بتائے ہوئے اصولوں کے مطابق کرنی چاہئے۔

بچوں کی تہذیبی و تادیبی عمل

بچوں میں نماز کی عادت ڈالنے اور انہیں اس فریضہ کو پابندی کے ساتھ ادا کرنے کے لئے حضور ﷺ نے جو طریقہ کار ارشاد فرمایا ہے اس سے ہمیں بچوں کی تربیت اور راہ راست پر لانے میں کافی رہنمائی ملتی ہے حضور ﷺ کا ارشاد مبارک ہے:

مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ وَاصْرِفْهُمْ عَلِيمًا وَهُمْ أَبْنَاءُ عَشْرٍ وَفَرِّقُوا بَيْنَهُمْ فِي الْمَضَاجِعِ¹³

ترجمہ: اپنی اولاد کو نماز پڑھنے کا حکم دو جب وہ سات برس کے ہو جائیں اور جب دس برس ہو جائیں تو نماز نہ پڑھنے پر ان کو مارو اور ان کے بستر بھی الگ کر دو۔

نماز چونکہ خاص عمر تک پہنچنے کے بعد ہر مسلمان عاقل بچے پر اس طرح فرض ہو جاتی ہے جو کسی بھی طور پر معاف نہیں ہو سکتا اس لئے ابتداء ہی سے بچوں کو گفتگو سکھاتے وقت نماز کے الفاظ سکھانے چاہئے تاکہ عمر کے بڑھنے پر وہ نماز کے الفاظ سیکھ چکے ہو والدین کو دیکھ دیکھ کر نماز کا طریقہ بھی سیکھتے رہے سات سال کے بعد بچے کو نماز کی عادت ڈالنے کے لئے مسجد لے جانا چاہئے گھر پر بھی نماز کا ماحول پیدا کر کے بچوں میں اس کی عادت ڈالنی چاہئے دس سال کی عمر تک انہیں صرف محسوس اور غیر محسوس طریقوں سے نمازی بنانے کی کوشش کرنے چاہئے اگر وہ اس میں غلطی کریں یا کو تاہی کا ارتکاب کریں تو انہیں کوئی خاص سزا یا سرزنش نہیں کرنی چاہئے بلکہ پیار و محبت سے انہیں نماز کا عادی بنایا جائے۔

دس سال تک جب نماز جیسی اہم عبادت کے لئے بچوں پر زبردستی کی بجائے پیار و محبت اور دوسرے طریقوں سے نماز سیکھنے اور اس کی عادت ڈالنے کی تاکید کی گئی ہو تو دوسرے علوم و فنون سکھانے کے لئے سختی کی بجائے پیار و محبت اور کھیل کھیل میں سیکھنے کا ماحول پیدا کرنا والدین اور معلمین کی ذمہ داری بنتی ہے کہ سات سال کی عمر تک پڑھانے کے لئے جسمانی سزا کا تصور بالکل نہیں ہونا چاہئے بلکہ انہیں انعامات و اعزازات وغیرہ کا لالچ دیکر یا انہیں ایسی امتیازی پوزیشن سے محرومی کا خوف دلا کر سیکھنے میں دلچسپی پیدا کی جاسکتی ہے۔ لیکن اگر انہی ابتدائی سالوں میں والدین غفلت کا ارتکاب کریں سیکھنے کے لئے مناسب ماحول پیدا نہ کریں بچوں کے اساتذہ کے ساتھ تعاون نہ کریں ان کے سیکھنے سکھانے سے بے خبر ہو تو نتیجتاً اساتذہ اس کمی کو پورا کرنے کے لئے دوسرے نامناسب طریقے استعمال کرنے پر مجبور ہو جائیں گے۔

نماز نہ پڑھنے پر سزا کا تصور

دس سال کی عمر کے بعد بھی اگر کوئی بچہ نماز جیسی اہم فریضے کی ادائیگی میں کوتاہی کریں تو پھر انہیں مناسب سزا دی جانی چاہئے رحمت عالم ﷺ نے ہمارے لئے سزا دینے کی اصولی اجازت دی لیکن خود سزا دینے کی کبھی نوبت نہ آنے دی بلکہ اپنے بہترین اخلاق سے بچوں اور بڑوں کو گرویدہ بنا رکھے تھے۔ حضور ﷺ مناسب سزا کے تصور کو اہل و عیال کے لئے قائم رکھنے کی ترغیب دلاتے تھے، جیسا کہ حضرت معاذ کو فرمایا

علق سوطك حيث يراه أهلك¹⁴

ترجمہ: اپنے گھر میں ایک چھڑی لٹکائے رکھ تاکہ گھر والے اسے دیکھا کریں۔

نبی کریم ﷺ تو حیوانوں پر بھی مہربان تھے جب ایک اونٹ ہانکنے والا تیز چلنے کے لئے اپنے اونٹ کو مار رہے تھے جو زیادہ وزن کی وجہ سے نہیں جاسکتے تھے تو آپ ﷺ نے انہیں منع فرمایا۔ حضرت انس نبی کریم ﷺ کے ساتھ دس سال تک خدمت میں رہے لیکن کبھی بھی آپ ﷺ نے اس کی سرزنش نہیں کی جو آپ ﷺ کی نہایت مہربان ہونے اور شفقت بھرے ماحول کی واضح دلیل ہے¹⁵

نماز کی ادائیگی میں کوتاہی بچے کے خلاف مناسب سزا کا حق دیکر اسلام نے بچے کی تربیت میں ایک نمایاں عمل کی طرف اشارہ دیا کہ بچے کے سرپرست اور استاد کو حق حاصل ہے کہ دس سال سے زیادہ عمر کے بچوں کو تعلیم و تربیت دینے کے لئے تمام نفسیاتی پہلوؤں پر عمل کریں انہیں اچھے برے اعمال کی مسلسل مشق کے ذریعے اپنانے یا درلغ کرنے کی عادت ڈالی جائے مسلسل اچھی کارکردگی کی بنیاد پر انہیں انعامات سے نوازا جائے ناکامی یا کوتاہی کی صورت میں محرومی کا خوف دلا کر استاد اپنی ناپسندیدگی کا اظہار بھی کریں اگر یہ حربے کارگر ثابت نہ ہو تو پھر مناسب جسمانی سزا کا حق بھی والدین اور اساتذہ کو حاصل ہے جیسا کہ نبی کریم ﷺ نے نماز نہ پڑھنے والوں کے بارے میں فرمایا ہے۔

جسمانی سزا کے لئے ضوابط: جسمانی سزا کا اثر بچے کے فطرت پر ضرور پڑے گا کیونکہ خود خالق کائنات نے اپنے بندوں کو وعظ و نصیحت کے بعد حکم عدولی کی صورت میں سخت سزا کی وعید سنائی ہے اور قیامت کا عقیدہ بھی انسان کی اعمال پر گہرے اثرات مرتب کرتی ہے اسی تناظر میں آپ ﷺ نے نماز جیسی عبادت میں کوتاہی کرنے والے کے خلاف تادیبی کروائی کا حکم دے کر اس کی اہمیت واضح کیا۔ لیکن اللہ تعالیٰ نے بھی انسان کے اصلاح کے لئے سزا ہی کو اصل کل نہیں بتایا ہے بلکہ ایک لاکھ سے زیادہ انبیاء علیہ السلام بھیج کر وعظ و نصیحت کو ترجیح دی، وعظ و نصیحت اور رویئے سے ناگواری

کا اظہار کر کے آخر میں مناسب سزا کی ایک مثال قرآن کریم میں میاں بیوی کے درمیان تعلقات کی خرابی کی صورت میں ملتی ہے جہاں اللہ تعالیٰ فرماتے ہیں: **فَعَطَّوْهُنَّ** یعنی سب سے پہلے انہیں سمجھا بجھا کر راضی کرنے کی کوشش کرو اگر یہ طریقہ کامیاب نہ رہے تو اگلے مرحلے میں ان سے دوری اختیار کرو لیکن وہ بھی صرف فراش پر، گھر سے باہر رہ کر بھی دوری اختیار کرنے کی ممانعت فرمائی کہ **وَاهْجُرُوهُنَّ فِي الْمَضَاجِعِ**¹⁶ اور اس عمل سے بھی ان کی کوئی اصلاح نظر نہ آئے تو پھر انہیں مناسب سزا دو **وَاصْرِبُوهُنَّ** یہاں پر سزا کے اختیار کو بہت بعد میں عمل میں لانے کا طریقہ بتلایا ہے اور سزا بھی غصے کی حالت میں دینے سے منع فرمایا ہے سر اور چہرے یا دیگر نازک اعضاء سے بھی بچے رہنے کی ترغیب دلائی گئی ہے نبی کریم ﷺ نے فرمایا ہے:

ضربا غیر مبرح¹⁷ سزا زخم چھوڑنے والی نہ ہو۔

والدین و اساتذہ کو سزا کا اختیار دے کر اسلام نے انہیں ہر گز آزاد نہیں چھوڑا کہ وہ ہر وقت ہاتھ میں لاٹھی لیکر بچوں کو جانوروں کی طرح ہانکتے جائے معمولی معمولی باتوں پر وحشیانہ تشدد کا نشانہ بنائے۔ بلکہ اپنی فنی مہارت کو استعمال کر کے بچوں کی نفسیاتی فرق (Individual Differences) کو مد نظر رکھ کر ان کے مسائل جاننے کی کوشش کریں ان کی ذہنی استعداد (IQ) کے مطابق ان کی تربیت پر خصوصی توجہ دی جائے ان کے گھریلو مسائل کو سمجھ کر ان کے حل کے لئے مناسب اقدامات کرنی چاہئے ان تمام اقدامات کے ساتھ ساتھ اگر جسمانی سزا کی ضرورت پڑے تو جرم کا مناسب اندازہ لگا کر انتہائی سرد دماغ کے ساتھ شفقت بھرے لہجے میں سزا دینی چاہئے جس سے بچوں میں دشمنی کی بجائے ایک مشفق سرپرست کا تصور پیدا ہو جائے، غصے کی حالت میں کبھی بھی سزا نہیں دینی چاہیے کیونکہ خطا کی مناسبت کا درست اندازہ اس وقت ممکن نہیں

ہوتا، پانی پی کر، چند قدم چل کر یا بیٹھ کر جب غصہ چلا جائے تب سزا دینی چاہیے اور سر، چہرہ یا دوسرے نازک اعضا کو ہر حال میں مد نظر رکھنی چاہئے اور سزا بھی کسی قسم کی زخم چھوڑنے والی نہ ہو¹⁸، لیکن ہمارے ہاں بعض والدین اور عام طور پر اساتذہ کرام و معلمین حضرات بچوں کے سزا کے لئے اپنے آپ کو ہر قسم کی پابندی سے مبرا سمجھتے ہیں وہ کسی بھی قسم کی غلطی کی صورت میں سزا ہی کو واحد حل تصور کرتے ہیں نہ حالات کا ادراک کرتے ہیں اور نہ ہی سزا کی مناسبت کو دیکھتے ہیں بلکہ بعض اوقات غصے کی حالت میں سزا دیکر نازک اعضاء کو متاثر کرتے ہیں جو ہر گز کسی مسلمان سرپرست یا استاد کو زیب نہیں دیتا۔

بائبل اور تربیت اولاد:

اہل مذاہب میں اسلام کے علاوہ اہل بائبل یعنی عیسائی بھی اس دنیا میں کثیر تعداد میں موجود ہیں لہذا اولاد کی تہذیب و تربیت اور انہیں مناسب سزا دینے کے لئے بائبل کے تعلیمات کو پیش کرنا ضروری ہیں۔

- 1- لڑکے سے تادیب کو درلغ نہ کر۔ اگر تو اسے چھڑی سے مارے گا تو وہ مرنے جائے گا۔ تو اسے چھڑی سے مارے گا اور اس کی جان کو پاتال سے بچائے گا۔¹⁹
- 2- لڑکے کی اس راہ میں تربیت کر جس پر اسے جانا ہے تو وہ بوڑھا ہو کر بھی اس سے نہیں مڑے گا۔²⁰
- 3- حماقت لڑکے کے دل سے وابستہ ہے لیکن تربیت کی چھڑی اس کو اس سے دور کرے گی۔²¹
- 4- چھڑی اور تنبیہ حکمت بخشی ہے لیکن جو لڑکا بے تربیت چھوڑ دیا جاتا ہے اپنی ماں کو رسوا کرے گا۔²²
- 5- جو اپنی چھڑی کو باز رکھتا ہے اپنے بیٹے سے کینہ رکھتا ہے پر وہ جو اس سے محبت رکھتا ہے ہر وقت اس کو تنبیہ کرتا ہے۔²³

6- اے اولاد والو! تم اپنے فرزندوں کو غصہ نہ دلاؤ بلکہ خداوند کی طرف سے تربیت اور نصیحت دے کر ان کی پرورش کرو²⁴

7- اپنے بیٹے کی تربیت کرو اور وہ تجھے آرام دے گا اور تیری جان کو شادمان کرے گا۔²⁵

9- اے فرزندو! خداوند میں اپنے ماں باپ کے فرمان بردار رہو کیونکہ یہ واجب ہے۔²⁶

10- اور وہ ان کے ساتھ روانہ ہو کر ناصرہ میں آیا اور ان کے تابع رہا اور اس کی ماں نے یہ سب باتیں اپنے دل میں رکھیں۔²⁷

بائبل کی ان تعلیمات کی روشنی میں یہ بات روز روشن کی طرح عیاں ہوتی ہے کہ

بچوں کی تعلیم و تربیت کے واسطے صرف سزا ہی کا راستہ اختیار نہ کیا جائے بلکہ مناسب انداز میں ہر طرح سے اچھی تعلیم و تربیت کی کوشش کرنی چاہیے اس لئے بچوں میں حماقت ہوتی ہے اور اچھی تعلیم و تربیت سے ان کی اصلاح کی جاسکتی ہے لیکن بچوں کو بھی حکم دیا ہے کہ اپنے والدین کا فرمان بردار رہنا ان پر واجب ہے۔

بچوں کی جسمانی سزا، غیر مذہبی طبقہ کی نظر میں

تربیت اولاد اور ان کو جسمانی سزا دینے کے حوالے سے دنیا میں تیسرا طبقہ غیر مذہبی-Non religious کہلاتا ہے جو انسانیت²⁸ Humanism اور انفرادیت²⁹ Individualism کے علمبردار ہیں جن کے مطابق تمام لوگ فطری طور پر آزاد زندگی بسر کرنے کا حق رکھتے ہیں جو چاہے کھائے پیئے قوانین ان کے خواہشات پر بنا کرتے ہیں وہ ہمیشہ کے لئے کسی مخصوص قانون اور ثقافت کے پابند نہیں ہوتے۔ ان کے ہاں ضابطہ اخلاق Code of Conduct ان کے اپنے مرضی سے بنائے ہوئے قوانین ہوتے ہیں جو کسی بھی وقت کثرت رائے سے تبدیل ہو سکتے ہیں۔ اس نظریے کو دنیا کے بہت سے ممالک میں شعوری یا لاشعوری طور پر اپنایا گیا ہے۔ ترقی یافتہ ممالک میں لوگوں کی اکثریت مذہب سے بیزار زندگی گزارنے کو ترجیح دیتے ہیں جہاں پر انسانی حقوق کے خصوصی آوازیں

اٹھائی جاتی ہیں حقوق نسواں میں عورتوں کے لئے مردوں کے برابر یکساں حقوق کی بات کی جاتی ہے جبکہ بچوں کے حقوق (Children's Right) کے تحت بچوں سے مشقت اور ان کے جسمانی سزا سے متعلق تحریک کام کرتے ہیں جس میں گھر کے اندر یا سکول میں بچوں کو کسی بھی قسم کی سزا جو اس کے لئے ضروری ہو یا اس سے وہ اپنی ہتک محسوس کریں کے خلاف رائے عامہ تیار کی جاتی ہے اس کے خلاف باقاعدہ قانون سازی کے لئے اقدامات کئے جاتے ہیں سب سے پہلا ملک پولینڈ ہے جس نے 1783 میں سکول کے بچوں کو جسمانی سزا دینے پر پابندی لگائی ہے جس کے لئے انگریز فلسفی جان لاک نے کام کر کے اسے ممکن بنایا:

The English philosopher John Locke who's Some Thoughts explicitly criticized the central role Concerning Education of corporal punishment in education. Locke's work was highly influential, and may have helped influence Polish legislators to ban corporal punishment from Poland's schools in 1783, the first country in the world to do so.³⁰

اسی طرح یورپی ملک سویڈن نے بچوں کی جسمانی سزا کے خلاف قانون سازی کر کے دوسرے ممالک کے لئے لائحہ عمل پیش کیا اس کے بعد تقریباً 41 ممالک نے اس قانون کو منظور کیا³¹.

The new Swedish Parental Code reads: "Children are entitled to care, security and a good upbringing. Children are to be treated with respect for their person and individuality and may not be subjected to corporal punishment or any other humiliating treatment."³²

اس قانون سازی کی بنیادی وجوہات میں سے چند ایک وہ حادثاتی واقعات ہیں جس میں سزا سے بعض بچوں کے ہڈیاں ٹوٹی جبکہ بعض کی موت بھی واقع ہوئی تھی۔

In some countries this was encouraged by scandals involving individuals seriously hurt during acts of corporal

punishment. For instance, in Britain, popular opposition to punishment was encouraged by two significant cases, the death of Private Frederick John White, who died after a military flogging in 1846³³.

And the death of Reginald Chancellor, killed by his schoolmaster in 1860.³⁴

دوسری طرف دیکھا جائے تو ان ترقی یافتہ ممالک کی سائنس اور ٹیکنالوجی میں بے پناہ مہارت کے بدولت تدریسی ماحول کے لئے وہ تمام سہولیات فراہم کرنا ہے جو ایک فرد یا ریاست فراہم کر سکتا ہے لیکن سائنس کے افادیت کے مقابلے میں ایک مسلمہ کمی یہ بھی ہے کہ یہ اپنے کارندوں میں اچھے اور برے کی کوئی تمیز سکھانے میں ناکام رہا ہے یہی قانون سازی بھی اسی کا نتیجہ ہے۔ لیکن اس قانونی پابندی کے نتیجے میں بہت سے بچے جو جسمانی طور پر تو خاصے اچھے ہیں لیکن اخلاقی اور ذہنی طور پر وہ مرچھے ہوتے ہیں جو ان کے جسمانی موت سے زیادہ نقصان دہ ہے۔ اس فکر والوں کی رائے یہ ہے کہ ہر انسان فطری طور پر آزاد ہے اور وہ اپنے بارے میں بہتر فیصلہ کر سکتا ہے۔ تعلیم یافتہ اور تربیت یافتہ لوگوں میں کچھ حد تک پذیرائی ملنے کے بعد اس نظریے کو بچوں کے بارے میں بھی اپنانے کی کوشش کی جا رہی ہے۔ ان لوگوں کی اپنی خاص تہذیب اور تمدن ہے جس میں لوگوں کو خاندانی نظام سے ہٹ کر زندگی گزارتے ہیں بچے والدین کی رہنمائی کو خاص اہمیت نہیں دیتے اور نہ ہی والدین اپنے بچوں پر کوئی خاص رائے منوا سکتے ہیں بچوں کو والدین کے نامناسب رویے کے خلاف قانونی چارہ جوئی کا حق حاصل ہے اولاد اگر کسی نامناسب رویے کے مرتکب ہو رہے ہیں تو والدین ہاتھوں پر ہاتھ دھرے رہتے ہیں جو بعض اوقات بڑی پریشانی کا سبب بن جاتے ہیں اور والدین کی زندگی کو مشکلات سے دوچار کر رہے ہوتے ہیں کیونکہ پہلے پہل تو وہ ان جانے میں ایسا کرتے ہیں پھر یہ ان کی عادت بن جاتی ہے اور اگر جان چھڑانا بھی چاہے تو نہیں چھڑا سکتے۔ جس کا واحد حل والدین کو بچوں کی اصلاح کے

اختیارات واپس دلا کر انہیں باختیار بنانا ہے کیونکہ یہی ایسا طبقہ ہے جو ریاست اور بچوں کے اصل خیر خواہ ہیں۔ انہیں مختلف طریقوں سے برے عمل سے پرہیز اور درست عمل کی ترغیب دینے پڑے گی جو انعام و اکرام، عزت افزائی، ترقی و تنزلی، خوف محرومی اور خوف سزا کی صورت میں ہو سکتی ہے۔

خلاصہ البحث

اس سارے بحث سے یہ نتیجہ اخذ کیا جاسکتا ہے کہ بچوں کی جسمانی سزا کے بارے میں تین قسم کی آراء ہمیں ملتی ہیں ایک رائے ان لوگوں کی ہے جو جسمانی سزا کو اپنا حق سمجھ کر بچوں کے ساتھ ہر قسم کا جارحانہ رویہ رواء رکھتے ہیں ان کے ساتھ گھروں اور سکولوں میں معمولی معمولی غلطی پر بڑے بڑے سزاؤں کو جائز خیال کرتے ہیں ان کے ساتھ شفقت کارویہ یا ان کا مسئلہ معلوم کرنے کی کوشش نہیں کی جاتی بلکہ بعض اوقات ان کے جسم کو بہت بڑا نقصان بھی پہنچاتے ہیں یہ لوگ مذہب سے بے خبر ہوتے ہوئے مذہب کی آڑ میں ایسا کرتے ہیں یا جدید تدریسی طریقوں سے ناواقف رہ کر روایتی طریقے اپنائے ہوئے ہوتے ہیں جو لامحالہ ایک دوسری انتہاء کا باعث بنتے ہیں اور وہ بچوں کے جسمانی سزا کے خلاف قانون کی شکل میں ایکٹ منظور ہونا اور اس جرم کے مرتکب کو جیل اور بھاری جرمانے تک کی قانونی کارروائی کا حق ریاستی اداروں کو حاصل ہونا ہے۔

بچوں کی جسمانی سزا کے بارے میں دوسری رائے ان لوگوں کی ہے جو اس کو بالکل شجر ممنوعہ سمجھتے ہیں حالانکہ بچے تو نادان ہوتے ہیں جو اپنے نفع و نقصان میں تمیز نہیں کر سکتے۔ جس طرح ان کو چلنا پھرنا، کھانا پینا، اٹھنا بیٹھنا والدین یا ان کے سرپرست سکھاتے ہیں۔ اسی طرح ان کی علمی، اخلاقی، روحانی تربیت کے لئے مناسب تادیب کروانا ضروری ہوتا ہے۔

بچوں کی جسمانی سزا کے بارے میں تیسرا اور معتدل رویہ یہ ہے کہ والدین اور اساتذہ کو بچوں کی تربیت کے لئے جسمانی سزا کا حق حاصل ہے لیکن سزا کی اس اختیار کو بہت بعد میں استعمال کیا جائے گا جب بچوں کے نفسیاتی مسائل جان کر، ان کے انفرادی اختلافات معلوم کر کے ان کے ذہنی معیار کے مطابق تعلیم و تدریس کا ماحول پیدا کیا جائے کلاس اور سکول یا گھر کا ماحول ہر لحاظ سے معتدل اور نفسیاتی اصولوں پر قائم ہو، اگر پہلی بار کوئی غلطی کریں تو اسے معاف کر کے اصلاح کی کوشش کی جائے انہیں انعام و اکرام کے ماحول میں حوصلہ افزائی کر کے سیکھنے کی ترغیب دلائی جائے انہیں اچھے اور برے اعمال کا خود نمونہ بن کر بتانے کی کوشش کی جائے سچ اور جھوٹ کو والدین اور اساتذہ اپنے عمل سے ثابت کریں، اس کے بعد بھی جب سزا کی نوبت آئے تو غصہ ٹھنڈا کر کے جرم کی مناسبت کو دیکھ کر شفقت بھرے لہجے کے ساتھ سزا دی جائے اگر کوئی استاد یا سرپرست ان اصولوں کا خیال رکھتے ہوئے اقدام کرنے کا ارادہ رکھتے ہو تو شاید اسے سزا دینے کی بجائے بہت سے دوسرے طریقوں کے ذریعے ان کے مسائل کو حل کر چکے ہوں گے۔ سزا کا یہ تصور بنیادی طور پر اسلام ہی دیتا ہے جبکہ دوسرے مذاہب بھی اپنے حقیقت کے ساتھ اس رویے کی حمایت کرتے ہیں۔

حواشی و حوالہ جات

¹ القرآن: آل عمران: 38

² القرآن: النساء: 147

³ القرآن: التحريم: 6

⁴ الالوسي، شهاب الدین محمود ابن عبداللہ الحسینی، روح المعانی فی تفسیر القرآن العظیم و سبغ المثنائی، دار الکتب العلمی، بیروت، زیر آیت التحريم: 6۔

- 5 علامہ آلالوسی، روح المعانی تفسیر زیر آیت سورۃ التحریم
- 6 علامہ آلالوسی، روح المعانی تفسیر زیر آیت سورۃ التحریم 6
- 7 السیوطی، عبدالرحمن بن الکمال جلال الدین، الدر المنثور 2/216، دار الفکر، بیروت، 1993
- 8 الزمخشری، ابوالقاسم محمود بن عمرو بن احمد، تفسیر الکشاف، دار الفکر، بیروت، زیر آیت سورۃ التحریم 6
- 9 البخاری، محمد بن ابراہیم بن اسماعیل، التاريخ الکبیر، حدیث رقم: 1356، دار الفکر، بیروت۔
- 10 الطبرانی، سلیمان بن احمد بن ایوب ابوالقاسم، المعجم الکبیر، حدیث رقم: 2032، مکتب العلوم والحکم، موصل، 1404ھ۔
- 11 مسلم، الامام، مسلم بن الحجاج ابوالحسن النیسابوری، صحیح مسلم، حدیث رقم: 2631، دار احیاء التراث العربی، بیروت۔
- 12 صحیح بخاری، حدیث رقم: 893۔
- 13 ابوداؤد، الامام، سلیمان بن الاشعث السجستانی، 1/187، رقم 495، دار الفکر، بیروت۔
- 14 الطبرانی، المعجم الکبیر، رقم: 10672، 10/285۔
- 15 البیہقی، الحسن بن مسعود، شرح السنۃ، المکتب الاسلامی، دمشق، بیروت 1403ھ، حدیث رقم: 3635، 235/13
- 16 لقرآن: النساء: 34۔
- 17 صحیح مسلم، رقم: 1218۔
- 18 البیہقی، ابوبکر احمد بن الحسن بن علی، الاداب، 1/24، رقم: 41، دار الکتب العلمی، بیروت، 1986م۔
- 19 کتاب مقدس، عہد نامہ عتیق، (لاہور: بائبل سوسائٹی)، امثال، باب 23، آیت 13،
- 20 عہد نامہ عتیق، امثال، باب 22، آیت 6
- 21 عہد نامہ عتیق، امثال، باب 22، آیت 15
- 22 عہد نامہ عتیق، امثال، باب 29، آیت 15
- 23 عہد نامہ عتیق، امثال، باب 13، آیت 24
- 24 عہد نامہ جدید، فیسیوں، باب 6 آیت 4

²⁵ عہد نامہ عقیق، امثال، باب 29، آیت 17

²⁶ عہد نامہ جدید، افسیوں، باب 6، آیت 1

²⁷ عہد نامہ جدید، لوقا، باب 2، آیت 51

²⁸ A non-religious philosophy, based on liberal human value, Rejection of religion in favors of the advancement of humanity by its own

efforts.(Little Oxford dictionary, Collins concise dictionary)

²⁹ That man should show respect to man, irrespective of class, race or creed, is fundamental to the humanist attitude to life. The attitude that people can live an honest ,meaningful life without following a formal religious creed. Believing that it is possible to live confidently without metaphysical or religious certainty and that all opinions are open to revision and correction.(Pears Cyclopedia, 1978. Cambridge

dictionary of Philosophy)

³⁰ Jump up, Newell, Peter *A Last Resort Corporal Punishment in Schools*, Penguin, London, 1972, p. 9. ISBN 0-14-080698-9

³¹

www.endcorporalpunishment.org/pages/progress/prohib_states.html

³² Jump up, Council of Europe (2007). *Abolishing corporal punishment of children. Questions and answers. Building a Europe for and with children.* Council of Europe Publishing: 32.

³³ Jump up Barrett's, C.R.B. *The History of the 7th Queen's Own Hussars Vol. II.*

³⁴ Jump up Middleton, Jacob (2005). "Thomas Haply and mid-Victorian attitudes to corporal punishment" *History of Education.*